



គណៈកម្មាធិការជាតិប្រយុទ្ធប្រឆាំង

អំពើជួញដូរមនុស្ស

គ.ជ.ប.ជ

លេខៈ ០០២/២០១៤



សេចក្តីសម្រេច
ស្តីពី

ការបង្កើតក្រុមការងារជំនាញអន្តរក្រសួង ស្ថាប័ន
សម្រាប់ការប្រយុទ្ធប្រឆាំងអំពើជួញដូរមនុស្ស

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាល នីតិកាលទី៥នៃព្រះរាជាណាចក្រកម្ពុជា
- បានឃើញច្បាប់ស្តីពីការបង្ក្រាបអំពើជួញដូរមនុស្សនិងអំពើធ្វើអាជីវកម្មផ្លូវភេទចុះថ្ងៃទី១៥ ខែកុម្ភៈ ឆ្នាំ២០០៨
- បានឃើញព្រះរាជក្រឹត្យលេខនស/រកត/០៦១៤/៨០៤ ចុះថ្ងៃទី២៥ ខែមិថុនា ឆ្នាំ២០១៤ ស្តីពីការបង្កើតគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស
- បានឃើញអនុក្រឹត្យលេខ២៧៣ អនក្រ.បក ចុះថ្ងៃទី០៧ ខែតុលា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់អគ្គលេខាធិការដ្ឋាននៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស

សម្រេច

ប្រការ១.-

ត្រូវបានបង្កើតក្រុមការងារជំនាញអន្តរក្រសួង ស្ថាប័ន ចំនួន០៦ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដោយមានអគ្គលេខាធិការដ្ឋាន គ.ជ.ប.ជ ជាយន្តការសម្របសម្រួលការងារដឹកនាំ និងអនុវត្តដើម្បីធានាឱ្យមានកិច្ចសហការរវាងក្រសួង ស្ថាប័នពាក់ព័ន្ធក្នុងរាជរដ្ឋាភិបាល ផ្នែកឯកជន វិទ្យាស្ថានឬអ្នកស្រាវជ្រាវ អង្គការដៃគូជាតិ អន្តរជាតិ និងអ្នកពាក់ព័ន្ធដទៃទៀត ធ្វើឲ្យសម្រេចផែនការជាតិ និងយុទ្ធសាស្ត្រប្រយុទ្ធប្រឆាំងអំពើជួញដូរមនុស្ស ។

ប្រការ២.-

ក្រុមការងារជំនាញអន្តរក្រសួង ស្ថាប័នទាំង០៦គឺ៖

- ១. ក្រុមការងារបង្ការ ទប់ស្កាត់
- ២. ក្រុមការងារការពារជនរងគ្រោះ
- ៣. ក្រុមការងារអនុវត្តច្បាប់
- ៤. ក្រុមការងារកិច្ចការយុត្តិធម៌
- ៥. ក្រុមការងារកិច្ចការទេសន្តរប្រវេសន៍
- ៦. ក្រុមការងារសហប្រតិបត្តិការអន្តរជាតិ ។

ប្រការ ៣.-

ក្រុមការងារបង្ការ ទប់ស្កាត់ ដឹកនាំដោយក្រសួងអប់រំយុវជន និងកីឡា និងមានសមាសភាពមកពីក្រសួង ស្ថាប័នពាក់ព័ន្ធជាតិ និងអន្តរជាតិ ដែលបាននឹងកំពុងធ្វើសកម្មភាពក្នុងគោលដៅបង្ការទប់ស្កាត់អំពើជួញដូរមនុស្សនៅក្នុងព្រះរាជាណាចក្រកម្ពុជា ។

ក. សមាសភាព៖

- | | |
|--|----------------------|
| - រដ្ឋមន្ត្រីក្រសួងអប់រំយុវជន និងកីឡា | ប្រធាន |
| - រដ្ឋលេខាធិការក្រសួងអប់រំយុវជន និងកីឡា | អនុប្រធានអចិន្ត្រៃយ៍ |
| - តំណាងក្រសួងកិច្ចការនារី | អនុប្រធាន |
| - តំណាងក្រសួងទេសចរណ៍ | អនុប្រធាន |
| - តំណាងអគ្គលេខាធិការដ្ឋានគ.ជ.ប.ជ | អនុប្រធាន |
| - តំណាងក្រសួងការបរទេស និងសហប្រតិបត្តិការអន្តរជាតិ | សមាជិក |
| - អគ្គនាយកបច្ចេកទេស ឬអគ្គនាយករងក្រសួងអប់រំយុវជន និងកីឡា | សមាជិក |
| - តំណាងក្រសួងព័ត៌មាន | សមាជិក |
| - តំណាងក្រសួងវប្បធម៌ វិចិត្រសិល្បៈ | សមាជិក |
| - តំណាងក្រសួងធម្មការ សាសនា | សមាជិក |
| - តំណាងក្រសួងប្រៃសណីយ៍ ទូរគមនាគមន៍ | សមាជិក |
| - តំណាងក្រសួងការងារបណ្តុះបណ្តាលវិជ្ជាជីវៈ | សមាជិក |
| - តំណាងក្រសួងសង្គមកិច្ចអតីតយុទ្ធជន និងយុវនីតិសម្បទា | សមាជិក |
| - តំណាងក្រសួងសុខាភិបាល | សមាជិក |
| - តំណាងក្រសួងកសិកម្ម | សមាជិក |
| - តំណាងក្រសួងឧស្សាហកម្ម និងសិប្បកម្ម | សមាជិក |
| - តំណាងអគ្គស្នងការដ្ឋាននគរបាលជាតិក្រសួងមហាផ្ទៃ | សមាជិក |
| - តំណាងអគ្គនាយកដ្ឋានអគ្គសញ្ញាណកម្មក្រសួងមហាផ្ទៃ | សមាជិក |
| - តំណាងអគ្គនាយកដ្ឋានអន្តោប្រវេសន៍ ក្រសួងមហាផ្ទៃ | សមាជិក |
| - តំណាងកងរាជអាវុធហត្ថលើផ្ទៃប្រទេស | សមាជិក |
| - តំណាងទីចាត់ការការងារព្រំដែន អគ្គបញ្ជាការដ្ឋាន ក្រសួងការពារជាតិ | សមាជិក |
| - តំណាងកាកបាទក្រហមកម្ពុជា | សមាជិក |
| - តំណាងសមាគមនារីកម្ពុជាដើម្បីសន្តិភាពនិងអភិវឌ្ឍន៍ | សមាជិក |

- តំណាងសហគមន៍សហព័ន្ធយុវជន

សមាជិក

- តំណាងអង្គការដៃគូជាតិ និងអន្តរជាតិដទៃទៀត

សមាជិក

ខ. ភារកិច្ច៖

ក្រុមការងារបង្ការទប់ស្កាត់មានភារកិច្ចដូចតទៅ ៖

- ពង្រឹងកិច្ចសហការរវាងសមាជិកក្នុងក្រុមការងារ ជាមួយអគ្គលេខាធិការដ្ឋាន គ.ជ.ប.ជ និងដៃគូពាក់ព័ន្ធដទៃទៀត ដើម្បី៖
 - o រៀបចំបង្កើតគោលនយោបាយ យុទ្ធសាស្ត្រ ផែនការសកម្មភាព និងថវិកាសម្រាប់ការងារបង្ការទប់ស្កាត់អំពើជួញដូរមនុស្សតាមគ្រប់រូបភាពនិងដាក់ជូន គ.ជ.ប.ជ ពិនិត្យ និងផ្តល់យោបល់
 - o បង្កើតសារ ឯកសារអប់រំ និងវិធីសាស្ត្រថ្មីៗសម្រាប់អប់រំយុវវ័យអំពីជំងឺសត្រឹមត្រូវដើម្បីអនាគត
 - o ផ្តល់ការយល់ដឹង អំពីច្បាប់ និងគោលនយោបាយពាក់ព័ន្ធអំពើជួញដូរមនុស្ស ដល់ប្រជាពលរដ្ឋគ្រប់ស្រទាប់តាមមុខសញ្ញារបស់ស្ថាប័នរៀងៗខ្លួន
 - o បង្កើតសម្ភារៈអប់រំផ្សេងៗ រៀបចំយុទ្ធនាការតាមគ្រប់រូបភាព ក្នុងកម្មវិធីសិក្សា វេទិកាសាធារណៈតាមសហគមន៍ និងតាមបណ្តាញផ្សេងៗនានា
 - o ផ្តល់ការយល់ដឹងដល់គ្រូតាមបណ្តាគ្រឹះស្ថានសិក្សា និងសាលាបណ្តុះបណ្តាលគ្រូគ្រប់កម្រិតឲ្យយល់ដឹងអំពីអំពើជួញដូរមនុស្ស ផលប៉ះពាល់ កលល្បិចរបស់ជនល្មើសជួញដូរមនុស្ស និងការធ្វើអាជីវកម្មពលកម្ម និងផ្លូវភេទ ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្សដើម្បីអប់រំបន្តដល់យុវសិស្ស និងយុវវ័យក្នុងសហគមន៍
 - o ផ្លាស់ប្តូរយោបល់ និងបទពិសោធន៍ក្នុងការអប់រំតម្រង់ទិស កុមារ យុវជនក្នុងសាលា និងក្នុងសហគមន៍ សំដៅលើកម្ពស់កម្រិតនៃការទទួលបានការសិក្សាអប់រំ បំណិនជីវិត ជំនាញបច្ចេកទេស ពង្រីកកម្មវិធីតម្រង់ទិសវិជ្ជាជីវៈ និងមុខរបរ សំដៅលើកម្ពស់ជីវភាពរស់នៅ កាត់បន្ថយការធ្វើចំណាកស្រុកដោយប្រថុយប្រថាន
- សហការជាមួយវិស័យឯកជននិងទីភ្នាក់ងារជ្រើសរើសពលករ ឲ្យយកចិត្តទុកដាក់អំពីកម្រិតវប្បធម៌ និងបង្កលក្ខណៈឲ្យបុគ្គលិក កម្មកររោងចក្រ សហគ្រាស និងពលករទេសន្តរប្រវេសន៍ មានឱកាសអភិវឌ្ឍន៍ចំណេះដឹង និងសមត្ថភាពជំនាញ
- ទទួលអនុវត្តគោលនយោបាយ គោលការណ៍ណែនាំផ្សេងៗរបស់រាជរដ្ឋាភិបាល និងតាមការណែនាំរបស់គ.ជ.ប.ជ
- ពិនិត្យ កែលំអសារ និងរូបភាពផ្សេងៗជាសាធារណៈផ្សេងៗដើម្បីឲ្យទទួលបានលទ្ធផលជាវិជ្ជមាន ដែលអាចកាត់បន្ថយ និងលុបបំបាត់បទល្មើសជួញដូរមនុស្សគ្រប់រូបភាព
- រៀបចំកិច្ចប្រជុំប្រចាំខែ និងកិច្ចប្រជុំដទៃទៀតតាមការចាំបាច់
- ធ្វើរបាយការណ៍ទៀងទាត់អំពីលទ្ធផលសកម្មភាពនៃការអនុវត្តការងារ ទៅអគ្គលេខាធិការដ្ឋាន គ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូកសរុបរបាយការណ៍ជូនគណៈកម្មាធិការជាតិ គ.ជ.ប.ជ
- ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
- ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ៤.-

ក្រុមការងារការពារជនរងគ្រោះដោយអំពើជួញដូរមនុស្ស ដឹកនាំដោយរដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងមានសមាសភាពមកពីក្រសួង និងស្ថាប័នពាក់ព័ន្ធជាតិ និងអន្តរជាតិ ដែលបាន និងកំពុងធ្វើសកម្មភាពក្នុងគោលដៅជួយដល់ជនរងគ្រោះដោយអំពើជួញដូរមនុស្ស ។

ក. សមាសភាព៖

- រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា(ក.ស.អ.យ) ✓ ប្រធាន
- រដ្ឋលេខាធិការ ឬអនុរដ្ឋលេខាធិការ ក.ស.អ.យ ✓ អនុប្រធានអចិន្ត្រៃយ៍
- តំណាងក្រសួងកិច្ចការនារី ✓ អនុប្រធាន
- តំណាងអគ្គលេខាធិការដ្ឋានគ.ជ.ប.ជ ✓ អនុប្រធាន
- តំណាងក្រសួងយុត្តិធម៌ ✓ អនុប្រធាន
- តំណាងក្រសួងការបរទេស ✓ អនុប្រធាន
- តំណាងក្រសួងអប់រំ យុវជន និងកីឡា ✓ សមាជិក
- តំណាងក្រុមប្រឹក្សាជាតិកម្ពុជាដើម្បីកុមារ ✓ សមាជិក
- អគ្គនាយកបច្ចេកទេស ឬអគ្គនាយករង ក.ស.អ.យ ✓ សមាជិក
- តំណាងក្រសួងព័ត៌មាន ✓ សមាជិក
- តំណាងក្រសួងការងារបណ្តុះបណ្តាលវិជ្ជាជីវៈ ✓ សមាជិក
- តំណាងក្រសួងសុខាភិបាល ✓ សមាជិក
- តំណាងអគ្គស្នងការដ្ឋាននគរបាលជាតិក្រសួងមហាផ្ទៃ ✓ សមាជិក
- តំណាងអគ្គនាយកដ្ឋានអត្តសញ្ញាណកម្មក្រសួងមហាផ្ទៃ ✓ សមាជិក
- តំណាងអគ្គនាយកដ្ឋានអន្តោប្រវេសន៍ ក្រសួងមហាផ្ទៃ ✓ សមាជិក
- តំណាងកងរាជអាវុធហត្ថលើផ្ទៃប្រទេស ✓ សមាជិក
- តំណាងទីចាត់ការការងារព្រំដែន អគ្គបញ្ជាការដ្ឋាន ក្រសួងការពារជាតិ ✓ សមាជិក
- តំណាងភាគបាតក្រហមកម្ពុជា ✓ សមាជិក
- តំណាងសមាគមនារីកម្ពុជាដើម្បីសន្តិភាពនិងអភិវឌ្ឍន៍ ✓ សមាជិក
- តំណាងសហភាពសហព័ន្ធយុវជន ✓ សមាជិក
- តំណាងអង្គការដៃគូជាតិ និងអន្តរជាតិដទៃទៀត ✓ សមាជិក

ខ. ភារកិច្ច៖

ក្រុមការងារការពារជនរងគ្រោះ មានភារកិច្ចដូចតទៅ ៖

- ពង្រឹង និងពង្រីកកិច្ចសហការរវាងសមាជិកក្នុងក្រុមការងារ អគ្គលេខាធិការដ្ឋាន គ.ជ.ប.ជ ស្ថានរដ្ឋ ឯកជន និងអង្គការដៃគូ ទាំងនៅក្នុងស្រុក ទាំងនៅប្រទេសពាក់ព័ន្ធដើម្បី៖
 - o រៀបចំបង្កើតគោលនយោបាយ យុទ្ធសាស្ត្រ ផែនការសកម្មភាព និងថវិកាសម្រាប់ការងារការពារជនរងគ្រោះ និងដាក់ជូន គ.ជ.ប.ជ ពិនិត្យ និងផ្តល់យោបល់
 - o ផ្តល់ព័ត៌មាន តំណត់អត្តសញ្ញាណជនរងគ្រោះឱ្យបានត្រឹមត្រូវនិងជួយជនរងគ្រោះឱ្យបានទាន់ពេលវេលា

- ជួយឲ្យជនរងគ្រោះមានសិទ្ធិទទួលបាននូវសេវាសមស្រប និងមានគុណភាពឆ្លើយតបទៅនឹងកម្រិតនៃភាពរងគ្រោះ មានជាអាទិ៍សេវាថែទាំ ការការពារផ្លូវច្បាប់ ការផ្តល់ប្រឹក្សា សេវាសុខភាព សេវាសង្គមកិច្ច ការស្តារនីតិសម្បទា ការធ្វើមាតុភូមិនិវត្តន៍ ការធ្វើសមាហរណកម្មទៅក្នុងគ្រួសារ ឬសហគមន៍
- លើកកម្ពស់សិទ្ធិជនរងគ្រោះក្នុងការចូលរួមក្នុងសកម្មភាពនានាដោយគ្មានការរើសអើង
- លើកកម្ពស់ជីវភាពរស់នៅ ដល់ជនរងគ្រោះតាមរយៈការផ្តល់ការបណ្តុះបណ្តាលជំនាញវិជ្ជាជីវៈ បច្ចេកទេសកែច្នៃក្នុងមុខរបរ ឥណទាន អប់រំសីលធម៌និងបំណិនជីវិត ជាដើម
- ផ្តល់កិច្ចការពារផ្លូវច្បាប់ដោយជួយរកនិង/ឬផ្តល់សេវាផ្នែកច្បាប់ដល់ជនរងគ្រោះឆ្លើយតបទៅនឹងលក្ខណៈ និងកម្រិតនៃភាពរងគ្រោះរបស់ជន ឬក្រុមគោលដៅ
- ទទួលយកជនរងគ្រោះដោយអំពើជួញដូរ ឬកេងប្រវ័ញ្ច ដែលធ្វើមាតុភូមិនិវត្តន៍ ដើម្បីទទួលបានការស្តារនីតិសម្បទា សេវានានា និងធ្វើសមាហរណកម្ម
- តាមដាន និងគ្រប់គ្រងករណីជាប្រព័ន្ធ និងចងក្រងប្រព័ន្ធទិន្នន័យ
 - ចូលរួមតាមដាន ត្រួតពិនិត្យការអនុវត្តសកម្មភាពរបស់ស្ថាប័នពាក់ព័ន្ធ ចងក្រងឯកសារ មេរៀនបទពិសោធន៍ ករណីសិក្សា ដើម្បីធ្វើឱ្យប្រសើរឡើងដល់ការអនុវត្តសកម្មភាពការពារជនរងគ្រោះ
 - លើកកម្ពស់គុណភាពសេវាកម្មតាមមណ្ឌលថែទាំជនរងគ្រោះឲ្យស្របតាមបទដ្ឋានអប្បបរមានៃការថែទាំជំនួស
 - សហការជាមួយក្រសួងយុត្តិធម៌ ដើម្បីសិក្សាអំពីនីតិវិធីនៃការផ្តល់នីតិសម្បទាដល់មណ្ឌលថែទាំជនរងគ្រោះ និងបង្កើតជាមណ្ឌលគំរូដែលមានលក្ខណៈងាយស្រួល និងផ្តល់សេវាជាកញ្ចប់
 - ធ្វើរបាយការណ៍ទៀងទាត់អំពីលទ្ធផលសកម្មភាពនៃការអនុវត្តការងារ ទៅអគ្គលេខាធិការដ្ឋាន គ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូកសរុបរបាយការណ៍ជូនគណៈកម្មាធិការជាតិ គ.ជ.ប.ជ
 - ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
 - ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ ៥.-

ក្រុមការងារអនុវត្តច្បាប់ ដឹកនាំដោយអគ្គស្នងការដ្ឋាននគរបាលជាតិ និងមានសមត្ថកិច្ចជំនាញមកពីក្រសួង ស្ថាប័នពាក់ព័ន្ធជាតិ និងអន្តរជាតិ ដែលបាននិងកំពុងធ្វើសកម្មភាពដោយស្របច្បាប់ និងមានការទទួលស្គាល់ពីរាជរដ្ឋាភិបាល ក្នុងគោលដៅរួមចំណែកធ្វើឲ្យសកម្មភាពបង្ក្រាបបទល្មើស និងសង្គ្រោះជនរងគ្រោះដោយអំពើជួញដូរមនុស្ស អាជីវកម្មពលកម្ម និងអាជីវកម្មផ្លូវភេទ ប្រកបដោយប្រសិទ្ធភាព ។

ក. សមាសភាព៖

- អគ្គស្នងការ នៃអគ្គស្នងការដ្ឋាននគរបាលជាតិ ✓ ប្រធាន
- អគ្គស្នងការរង នៃអគ្គស្នងការដ្ឋាននគរបាលជាតិ ✓ អនុប្រធានអចិន្ត្រៃយ៍
- តំណាងអគ្គមហាអយ្យការអមតុលាការកំពូល ✓ អនុប្រធាន
- ប្រធាននាយកដ្ឋានប្រឆាំងការជួញដូរមនុស្សក្រសួងមហាផ្ទៃ ✓ អនុប្រធាន
- តំណាងក្រសួងយុត្តិធម៌ ✓ អនុប្រធាន ៥

- តំណាងអគ្គលេខាធិការដ្ឋានគ.ជ.ប.ជ ✓ អនុប្រធាន
- តំណាងក្រសួងសង្គមកិច្ចអតីតយុទ្ធជន និងយុវនីតិសម្បទា ✓ សមាជិក
- តំណាងក្រសួងកិច្ចការនារី ✓ សមាជិក
- តំណាងក្រសួងការបរទេស ✓ សមាជិក
- តំណាងក្រសួងការងារបណ្តុះបណ្តាលវិជ្ជាជីវៈ ✓ សមាជិក
- តំណាងក្រសួងសុខាភិបាល ✓ សមាជិក
- តំណាងអគ្គនាយកដ្ឋានអគ្គសញ្ញាណកម្មក្រសួងមហាផ្ទៃ ✓ សមាជិក
- តំណាងអគ្គនាយកដ្ឋានអន្តោប្រវេសន៍ ក្រសួងមហាផ្ទៃ ✓ សមាជិក
- តំណាងកងរាជអាវុធហត្ថលើផ្ទៃប្រទេស សមាជិក
- តំណាងទីចាត់ការការងារព្រំដែន អគ្គបញ្ជាការដ្ឋាន ក្រសួងការពារជាតិ ✓ សមាជិក
- តំណាងអង្គការដៃគូជាតិ និងអន្តរជាតិដទៃទៀត ✓ សមាជិក

ខ. ភារកិច្ច៖

ក្រុមការងារអនុវត្តច្បាប់ មានភារកិច្ចដូចតទៅ ៖

ពង្រឹងកិច្ចសហការរវាងសមាជិកក្នុងក្រុមការងារ អគ្គលេខាធិការដ្ឋាន គ.ជ.ប.ជ និងដៃគូពាក់ព័ន្ធ ដទៃទៀត ដើម្បី៖

- តាមដានត្រួតពិនិត្យសភាពការណ៍ និងការវិវត្តន៍ប្រែប្រួលនៃបទល្មើស កលល្បិចជនល្មើស ទំនោរ និងបញ្ហាសង្គមដែលជាកត្តាអូសទាញ ឬជំរុញ ឬនាំប្រជាពលរដ្ឋទៅរកភាពរងគ្រោះដោយការ ជួញដូរមនុស្ស ការរំលោភបំពាន និងការកេងប្រវ័ញ្ចគ្រប់រូបភាព
- រៀបចំបង្កើតគោលនយោបាយ យុទ្ធសាស្ត្រ វិធានការ ផែនការ និងថវិកា សម្រាប់ការងារបង្ក្រាប បទល្មើសជួញដូរមនុស្ស និងសង្គ្រោះជនរងគ្រោះ ដាក់ជូន គ.ជ.ប.ជ
- សហការជាមួយក្រសួង ស្ថាប័នពាក់ព័ន្ធ ផ្នែកឯកជន អង្គការដៃគូ ស្ថានទូត និងសមត្ថកិច្ចនៃ ប្រទេសពាក់ព័ន្ធ ក្នុងតំបន់ និងជាអន្តរជាតិ ដើម្បីប្រមូលព័ត៌មាន ដែលអាចធានាដល់វិធាន ការបង្ក្រាបបទល្មើស ចាប់ជនល្មើសនិងជួយជនរងគ្រោះ ក្នុងករណីអំពើជួញដូរមនុស្សឆ្លងដែនទាន់ ពេលវេលា
- លើកកម្ពស់ការអនុវត្តអនុសញ្ញាណ សន្និសីទ និងកត្តិកាសញ្ញាអន្តរជាតិ ច្បាប់ និងគោលនយោ បាយជាតិ គោលការណ៍ណែនាំ កិច្ចព្រមព្រៀង អនុស្សរណៈទ្វេភាគី ពហុភាគី ផែនការនិងបទ ដ្ឋានពាក់ព័ន្ធនឹងអំពើជួញដូរមនុស្ស ជាមួយបណ្តាភាគីពាក់ព័ន្ធក្នុងប្រទេស ក្រៅប្រទេស ក្នុងតំបន់ និងជាអន្តរជាតិ ឱ្យទទួលបានប្រសិទ្ធភាព និងប្រសិទ្ធផលខ្ពស់
- ចូលរួមតាមដាន ត្រួតពិនិត្យការងារជំនាញមន្ត្រីអនុវត្តច្បាប់ នៅតាមបណ្តាមូលដ្ឋានថ្នាក់ក្រោម ជាតិ ទីតាំងឈរជើងរបស់កម្លាំងសមត្ថកិច្ចរបស់រាជធានី ខេត្តជាប់ព្រំដែន និងមានវិធានការតឹងរឹង សំដៅលើកកម្ពស់គុណភាព និងប្រសិទ្ធភាពនៃការអនុវត្តច្បាប់
- ជំរុញការអនុវត្តសកម្មភាពរបស់មន្ត្រីអនុវត្តច្បាប់នៅថ្នាក់ក្រោមជាតិ
- លើកកម្ពស់ការប្រើប្រាស់សេវាទូរស័ព្ទទាន់ហេតុការណ៍ និងបានចាត់វិធានការសមស្របទាន់ពេល វេលា

- ធ្វើរបាយការណ៍ទៀងទាត់អំពីលទ្ធផលសកម្មភាពនៃការអនុវត្តច្បាប់ទៅអគ្គលេខាធិការដ្ឋានគ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូកសរុបរបាយការណ៍ជូនគណៈកម្មាធិការជាតិ គ.ជ.ប.ជ
- ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
- ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ ៦.-

ក្រុមការងារកិច្ចការយុត្តិធម៌ ដឹកនាំដោយក្រសួងយុត្តិធម៌ និងមានសមាសភាពមកពីក្រសួង និងស្ថាប័នពាក់ព័ន្ធជាតិ និងអន្តរជាតិ ដែលបាន និងកំពុងធ្វើសកម្មភាពក្នុងគោលដៅផ្តល់កិច្ចការពារផ្នែកច្បាប់ដើម្បីផ្តល់ភាពយុត្តិធម៌ជូនជនរងគ្រោះ និងផ្តន្ទាទោសជនល្មើសនៃអំពើជួញដូរមនុស្ស និងអំពើធ្វើអាជីវកម្មផ្លូវភេទ ជាពិសេសលើស្ត្រីនិងកុមារ ។

ក. សមាសភាព៖

- រដ្ឋមន្ត្រីក្រសួងយុត្តិធម៌ ✓	ប្រធាន
- រដ្ឋលេខាធិការ ក្រសួងយុត្តិធម៌ ✓	អនុប្រធានអចិន្ត្រៃយ៍
- តំណាងអគ្គមហាអយ្យកាអមសាលាឧទ្ធរណ៍ ✓	អនុប្រធាន
- តំណាងអគ្គស្នងការដ្ឋាននគរបាលជាតិ ក្រសួងមហាផ្ទៃ ✓	អនុប្រធាន
- តំណាងអគ្គលេខាធិការដ្ឋានគ.ជ.ប.ជ ✓	អនុប្រធាន
- តំណាងអគ្គនាយកដ្ឋានបច្ចេកទេស ក្រសួងយុត្តិធម៌ ✓	សមាជិក
- តំណាងក្រុមប្រឹក្សានីតិកម្ម ក្រសួងមហាផ្ទៃ ✓	សមាជិក
- តំណាងក្រសួងការបរទេស ✓	សមាជិក
- តំណាងក្រសួងសង្គមកិច្ចអតីតយុទ្ធជន និងយុវនីតិសម្បទា ✓	សមាជិក
- តំណាងរាជអាវុធហត្ថលើផ្ទៃប្រទេស ✓	សមាជិក
- តំណាងអគ្គនាយកដ្ឋានអគ្គសញ្ញាណកម្មក្រសួងមហាផ្ទៃ ✓	សមាជិក
- តំណាងអគ្គនាយកដ្ឋានអន្តោប្រវេសន៍ ក្រសួងមហាផ្ទៃ ✓	សមាជិក
- តំណាងនាយកដ្ឋានប្រឆាំងការជួញដូរមនុស្ស និងការពារអនីតិជន ក្រសួងមហាផ្ទៃ ✓	សមាជិក
- តំណាងអង្គការដៃគូជាតិ និងអន្តរជាតិ ✓	សមាជិក

ខ. ភារកិច្ច៖

ក្រុមការងារកិច្ចការយុត្តិធម៌ មានភារកិច្ច ៖

- រៀបចំនីតិវិធី និងផែនការសម្រាប់ការប្រមូលទិន្នន័យនៃការផ្តន្ទាទោស ករណីជួញដូរមនុស្សឲ្យបានជាប្រចាំ
- ប្រមូលទិន្នន័យពាក់ព័ន្ធនឹងដំណើរការផ្តន្ទាទោសករណីជួញដូរមនុស្ស ពីរបស់ស្ថាប័នអយ្យការ និងសាលាដំបូងរាជធានី ខេត្តឱ្យបានទៀងទាត់តាមពេលវេលាតំណត់
- ពង្រឹងកិច្ចសហការរវាងស្ថាប័នអយ្យការ និងមន្ត្រីនគរបាលយុត្តិធម៌ ដើម្បីការងារប្រមូលព័ត៌មាន និង ភស្តុតាងឲ្យបានគ្រប់គ្រាន់ដើម្បីបម្រើឲ្យការងារផ្តន្ទាទោស

- ពង្រឹងការអនុវត្តច្បាប់ គោលនយោបាយ គោលការណ៍ណែនាំ វិធានការ និងផែនការនានា ដែលពាក់ព័ន្ធនឹងអំពើជួញដូរមនុស្សឱ្យទទួលបានប្រសិទ្ធភាព និងប្រសិទ្ធផលខ្ពស់
- ផ្សព្វផ្សាយអប់រំ និងបណ្តុះបណ្តាលមន្ត្រីអនុវត្តច្បាប់ ជំរុញកិច្ចសហប្រតិបត្តិការជាមួយអន្តរជាតិ ក្នុងការអនុវត្តច្បាប់ដើម្បីបង្ក្រាបអំពើជួញដូរមនុស្ស ជាអាទិ៍ ការអនុវត្តសិទ្ធិសញ្ញាស្តីពីការជួយ គ្នាទៅវិញទៅមកផ្នែកច្បាប់ និងការធ្វើបត្យាប័ន នៅក្នុងប្រព័ន្ធយុត្តិធម៌ព្រហ្មទណ្ឌ។ល។
- តាមដាន ត្រួតពិនិត្យការអនុវត្តនីតិវិធីពាក់ព័ន្ធការផ្តន្ទាទោសនិងផ្លាស់ប្តូរបទពិសោធន៍ជាក់ស្តែង រវាងគ្នា ដើម្បីលើកកម្ពស់គុណភាពប្រព័ន្ធយុត្តិធម៌
- រៀបចំផែនការសកម្មភាព និងបង្កើតយុទ្ធសាស្ត្រឆ្លើយតបទៅនឹងសកម្មភាពការងារចំពោះមុខ
- ធ្វើរបាយការណ៍ទៀងទាត់អំពីលទ្ធផលសកម្មភាពនៃការអនុវត្តការងារ ទៅអគ្គលេខាធិការដ្ឋាន គ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូកសរុបរបាយការណ៍ជូនគណៈកម្មាធិការជាតិ គ.ជ.ប.ជ
- ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
- ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ ៧.-

ក្រុមការងារសហប្រតិបត្តិការអន្តរជាតិ ដឹកនាំដោយក្រសួងកិច្ចការនារី និងមានសមាសភាពមកពី ក្រសួង និងស្ថាប័នពាក់ព័ន្ធជាតិ និងអន្តរជាតិ ដែលបាន និងកំពុងធ្វើសកម្មភាពដោយមានកិច្ចសហការ ជាមួយប្រទេសពាក់ព័ន្ធ ក្នុងតំបន់ និងអន្តរជាតិ ក្នុងគោលដៅពង្រឹងកិច្ចសហការក្នុងការរៀបចំ និងជំរុញការ អនុវត្តន៍ កិច្ចព្រមព្រៀង អនុស្សរណៈទ្វេភាគី ពហុភាគី ក្នុងគោលដៅជួយការពារប្រជាពលរដ្ឋកម្ពុជាពីភាព រងគ្រោះ ដោយអំពើជួញដូរមនុស្ស និងការកេងប្រវ័ញ្ចគ្រប់រូបភាពជាពិសេស លើស្ត្រី និងកុមារ នៅក្រៅដែនដី នៃព្រះរាជាណាចក្រកម្ពុជា ។

ក. សមាសភាព៖

- | | |
|---|----------------------|
| - រដ្ឋមន្ត្រីក្រសួងកិច្ចការនារី ✓ | ប្រធាន |
| - រដ្ឋលេខាធិការក្រសួងកិច្ចការនារី ✓ | អនុប្រធានអចិន្ត្រៃយ៍ |
| - ទីប្រឹក្សារាជរដ្ឋាភិបាល ទទួលបន្ទុកកិច្ចការឧក្រិដ្ឋកម្មឆ្លងដែនក្នុងតំបន់អាស៊ាន ✓ | អនុប្រធាន |
| - តំណាងក្រសួងយុត្តិធម៌ ✓ | អនុប្រធាន |
| - តំណាងក្រសួងការបរទេស ✓ | អនុប្រធាន |
| - តំណាងអគ្គលេខាធិការដ្ឋាន គ.ជ.ប.ជ ✓ | អនុប្រធាន |
| - អនុរដ្ឋលេខាធិការក្រសួងកិច្ចការនារី ✓ | សមាជិក |
| - អគ្គនាយកនៃអគ្គនាយកដ្ឋានអភិវឌ្ឍន៍សង្គម ✓ | សមាជិក |
| - តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា ✓ | សមាជិក |
| - តំណាងក្រសួងទេសចរណ៍ ✓ | សមាជិក |
| - តំណាងក្រសួងព័ត៌មាន ✓ | សមាជិក |
| - តំណាងក្រសួងការងារបណ្តុះបណ្តាលវិជ្ជាជីវៈ ✓ | សមាជិក |
| - តំណាងក្រសួងសុខាភិបាល ✓ | សមាជិក |

- តំណាងអគ្គស្នងការដ្ឋាននគរបាលជាតិក្រសួងមហាផ្ទៃ ✓ សមាជិក
- តំណាងអគ្គនាយកដ្ឋានអគ្គសញ្ញាណកម្មក្រសួងមហាផ្ទៃ ✓ សមាជិក
- តំណាងអគ្គនាយកដ្ឋានអន្តោប្រវេសន៍ ក្រសួងមហាផ្ទៃ ✓ សមាជិក
- តំណាងកងរាជអាវុធហត្ថលើផ្ទៃប្រទេស ✓ សមាជិក
- តំណាងទីចាត់ការការងារព្រំដែន អគ្គបញ្ជាការដ្ឋាន ក្រសួងការពារជាតិ ✓ សមាជិក
- តំណាងអង្គការដៃគូជាតិ និងអន្តរជាតិដទៃទៀត ✓ សមាជិក

ខ. ភារកិច្ច៖

ពង្រឹងកិច្ចសហការរវាងសមាជិកក្នុងក្រុមការងារ អគ្គលេខាធិការដ្ឋាន គ.ជ.ប.ជ និងដៃគូពាក់ព័ន្ធ ដទៃទៀត ដើម្បី៖

- រៀបចំយុទ្ធសាស្ត្រ ផែនការ ពាក់ព័ន្ធនឹងកិច្ចសហប្រតិបត្តិការអន្តរជាតិ ដើម្បីឆ្លើយតបទៅនឹងការ ប្រយុទ្ធប្រឆាំងនឹងការជួញដូរមនុស្ស
- ផ្សព្វផ្សាយលទ្ធផលនៃកិច្ចសហការ ព្រមទាំងសភាពការណ៍ និងការវិវត្តន៍ប្រែប្រួលនៃអំពើជួញដូរ មនុស្ស ការរំលោភបំពាន និងការកេងប្រវ័ញ្ចក្នុងមហាអនុតំបន់មេគង្គ ក្នុងប្រទេសសមាជិកសហ គមន៍អាស៊ីអាគ្នេយ៍ និងប្រទេសក្រៅតំបន់ ជាអន្តរជាតិដើម្បីរកវិធានការកាត់បន្ថយឬលុបបំបាត់ បទល្មើសជួញដូរមនុស្សឆ្លងដែន
- សម្របសម្រួលជាមួយគ.ជ.ប.ជ និងក្រុមការងារជំនាញអន្តរក្រសួង ដើម្បីតាមដានវាយតម្លៃ និង ជម្រុញការអនុវត្តផែនការសហប្រតិបត្តិការ ទ្វេភាគី ពហុភាគី ជាមួយបណ្តាប្រទេសពាក់ព័ន្ធ
- សហការជាមួយក្រុមការងារពាក់ព័ន្ធដើម្បីលើកកម្ពស់ការអនុវត្តអនុសញ្ញា សន្និសីទ និងកត្តិកា សញ្ញា កិច្ចព្រមព្រៀង អនុស្សរណៈទ្វេភាគី ពហុភាគី ផែនការនិងបទដ្ឋានពាក់ព័ន្ធនឹងកិច្ចសហ ការរវាងជាមួយបណ្តាប្រទេសភាគីពាក់ព័ន្ធក្នុងប្រទេស ក្រៅប្រទេស ក្នុងតំបន់ និងជាអន្តរជាតិ ក្នុងការប្រយុទ្ធប្រឆាំងអំពើជួញដូរមនុស្សឱ្យទទួលបានប្រសិទ្ធភាព និងប្រសិទ្ធផលខ្ពស់
- ចូលរួម តាមដាន ត្រួតពិនិត្យការអនុវត្តសកម្មភាពរបស់ស្ថាប័នពាក់ព័ន្ធនៅតាមផែនការ និងយុទ្ធ សាស្ត្រដែលបានឯកភាព
- រៀបចំ និងសម្របសម្រួលការចូលរួមកិច្ចប្រជុំ សិក្ខាសាលា សន្និសីទជាតិនិងអន្តរជាតិពាក់ព័ន្ធនឹង ការជួញដូរមនុស្ស
- ធ្វើរបាយការណ៍ទៀងទាត់អំពីលទ្ធផលសកម្មភាពនៃកិច្ចសហការ និងទិសដៅបន្តទៅអគ្គលេខា ធិការដ្ឋាន គ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូកសរុបរបាយការណ៍ជូនគណៈកម្មាធិការជាតិ គ.ជ.ប.ជ
- ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
- ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ ៨.-

ក្រុមការងារទេសន្តរប្រវេសន៍ ដឹកនាំដោយក្រសួងការងារ និងបណ្តុះបណ្តាលវិជ្ជាជីវៈ និងមានសមាស ភាពមកពីក្រសួង និងស្ថាប័នពាក់ព័ន្ធជាតិ និងអន្តរជាតិ ដែលបាន និងកំពុងធ្វើសកម្មភាពក្នុងគោលដៅតាម

ដាន និងទប់ស្កាត់អំពើជួញដូរមនុស្ស អំពើធ្វើអាជីវកម្មពលកម្ម និងអាជីវកម្មផ្លូវភេទ ក្រោមរូបភាពទេសន្តរ ប្រវេសន៍ ទាំងតាមប្រព័ន្ធស្របច្បាប់ និងតាមប្រព័ន្ធមិនស្របច្បាប់ ។

ក. សមាសភាព៖

- រដ្ឋមន្ត្រី ក្រសួងការងារ និងបណ្តុះបណ្តាលវិជ្ជាជីវៈ ✓ ប្រធាន
- រដ្ឋលេខា ឬអនុរដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ ✓ អនុប្រធានអចិន្ត្រៃយ៍
- តំណាងក្រសួងការបរទេស និងសហប្រតិបត្តិការអន្តរជាតិ ✓ អនុប្រធាន
- តំណាងអគ្គលេខាធិការដ្ឋាន គ.ជ.ប.ជ ✓ អនុប្រធាន
- តំណាងក្រសួងយុត្តិធម៌ ✓ អនុប្រធាន
- អគ្គនាយក អគ្គនាយកដ្ឋានហត្ថពលកម្ម ក្រសួងការងារ និងបណ្តុះបណ្តាលវិជ្ជាជីវៈ សមាជិក
- តំណាងអគ្គនាយកដ្ឋានអត្តសញ្ញាណកម្ម ក្រសួងមហាផ្ទៃ សមាជិក
- តំណាងអគ្គនាយកដ្ឋានអន្តរប្រវេសន៍ក្រសួងមហាផ្ទៃ សមាជិក
- តំណាងអគ្គស្នងការដ្ឋាននគរបាលជាតិក្រសួងមហាផ្ទៃ សមាជិក
- តំណាងនាយកដ្ឋានកណ្តាលនគរបាលព្រំដែន ក្រសួងមហាផ្ទៃ សមាជិក
- តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក
- តំណាងក្រសួងព័ត៌មាន សមាជិក
- តំណាងក្រសួងសុខាភិបាល សមាជិក
- តំណាងកងរាជអាវុធហត្ថលើផ្ទៃប្រទេស សមាជិក
- តំណាងទីចាត់ការការងារព្រំដែន អគ្គបញ្ជាការដ្ឋាន ក្រសួងការពារជាតិ សមាជិក
- តំណាងសមាគមទីភ្នាក់ងារជ្រើសរើសពលករ សមាជិក
- តំណាងកាកបាទក្រហមកម្ពុជា សមាជិក
- តំណាងសមាគមនារីកម្ពុជាដើម្បីសន្តិភាពនិងអភិវឌ្ឍន៍ សមាជិក
- តំណាងសហភាពសហព័ន្ធយុវជន សមាជិក
- តំណាងអង្គការដៃគូជាតិ និងអន្តរជាតិដទៃទៀត សមាជិក

ខ. ភារកិច្ច៖

ក្រុមការងារគ្រប់គ្រងលំហូរទេសន្តរប្រវេសន៍ មានភារកិច្ច ៖

- ពង្រឹងកិច្ចសហការរវាងក្រសួង ស្ថាប័នជាសមាជិក អគ្គលេខាធិការដ្ឋាន គ.ជ.ប.ជ និងក្រុមការងារពាក់ព័ន្ធ ដើម្បី
 - o រៀបចំយុទ្ធសាស្ត្រដើម្បីឆ្លើយតបទៅនឹងការគ្រប់គ្រងទេសន្តរប្រវេសន៍
 - o ដាក់ចេញនូវវិធានការសមស្រប ដែលឆ្លើយតបទៅនឹងការលើកកម្ពស់សុវត្ថិភាពទេសន្តរប្រវេសន៍គ្រប់រូបភាពព្រមទាំងជួយដល់ជនរងគ្រោះទាំងនៅក្នុងប្រទេសនិងទាំងនៅក្នុងប្រទេសគោលដៅ
 - o ជម្រុញអនុវត្ត តាមដាន និងវាយតម្លៃការអនុវត្តន៍គោលនយោបាយ សេចក្តីសម្រេច គោលការណ៍ណែនាំរបស់រាជរដ្ឋាភិបាល ផែនការ បទដ្ឋាននានាពាក់ព័ន្ធនឹងការគ្រប់គ្រងទេសន្តរ

ប្រវេសន៍ និងលើកកម្ពស់សុវត្ថិភាពពលករខ្មែរដែលទៅធ្វើការនៅក្រៅប្រទេស តាំងពីពេល
ចាកចេញពីផ្ទះ រហូតត្រឡប់មកដល់ផ្ទះវិញ

- ជំរុញឱ្យមានកិច្ចព្រមព្រៀង ឬអនុស្សរណៈទ្វេភាគី ពហុភាគី ជាមួយបណ្តាប្រទេសពាក់ព័ន្ធ ក្នុង
តំបន់ និងអន្តរជាតិពាក់ដើម្បីការពារសិទ្ធិស្របច្បាប់របស់ពលករពលការិនីទេសន្តរប្រវេសន៍
- សហការជាមួយអគ្គលេខាធិការដ្ឋាន គ.ជ.ប.ជ រៀបចំផែនការ និងតាមដាន ត្រួតពិនិត្យ វាយ
តម្លៃការអនុវត្តរបស់ក្រុមហ៊ុនជ្រើសរើសពលករស្របច្បាប់ដើម្បីមានវិធានការ ឬលើកសរសើរ
- ចាត់វិធានការលុបបំបាត់មេឃូលជួញដូរមនុស្ស និងដោះស្រាយភាពរងគ្រោះរបស់ពលករ
- រៀបចំផែនការសកម្មភាព និងបង្កើតយុទ្ធសាស្ត្រឆ្លើយតបទៅនឹងសកម្មភាពការងារចំពោះមុខ
- ធ្វើរបាយការណ៍ទៀងទាត់អំពីលទ្ធផលសកម្មភាពនៃការអនុវត្តការងារ ទៅអគ្គលេខាធិការដ្ឋាន
គ.ជ.ប.ជ មិនហួសពីថ្ងៃចុងក្រោយនៃខែនីមួយៗ និងរបាយការណ៍ ត្រីមាស ឆមាស ឆ្នាំ ដើម្បីបូក
សរុបរបាយការណ៍ជូនគណៈកម្មាធិការជាតិ គ.ជ.ប.ជ
- ប្រជុំក្រុមការងារទៀងទាត់ប្រចាំខែ និងកិច្ចប្រជុំផ្សេងទៀត តាមការចាំបាច់
- ចូលរួមសកម្មភាពដទៃទៀត តាមការប្រគល់ជូនពី គ.ជ.ប.ជ ។

ប្រការ ៩.-

សមាសភាពជាក់ស្តែងរបស់ក្រុមការងារនីមួយៗ ត្រូវតែងតាំងដោយសេចក្តីសម្រេចរបស់គ.ជ.ប.ជ។

ក្រុមការងារជំនាញអន្តរក្រសួង ស្ថាប័ននីមួយៗ ត្រូវលើកគម្រោងថវិការួមសម្រាប់សកម្មភាពរួមរបស់
ក្រុមការងារដែលត្រូវដាក់បញ្ចូលក្នុងកញ្ចប់ថវិកាប្រចាំឆ្នាំរបស់ក្រសួង ស្ថាប័នជាប្រធានក្រុមការងារ ។ រីឯ
ថវិកាដែលត្រូវអនុវត្តសកម្មភាពជាជំនាញដោយឡែករបស់ក្រសួងស្ថាប័ន គឺជាបន្ទុករបស់សាមីក្រសួងស្ថាប័ន
រៀងៗខ្លួន ។

ក្រុមការងារ មានសិទ្ធិទទួលយកថវិកា និងការគាំទ្រពីដៃគូជាតិ និងអន្តរជាតិ ផ្នែកឯកជន និងពីប្រភព
ផ្សេងទៀត ដើម្បីបំរើឱ្យសកម្មភាពរួមរបស់ក្រុមការងារ ក្នុងគោលដៅប្រឆាំងអំពើជួញដូរមនុស្សទៅតាមមុខ
សញ្ញារៀងៗខ្លួន ដោយត្រូវវាយការណ៍ជូនគណៈកម្មាធិការជាតិ គ.ជ.ប.ជ ដើម្បីបូកសរុប ។

ប្រការ១០.-


បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍ ។

ប្រការ១១.-

សេចក្តីសម្រេចនេះមានអនុភាពអនុវត្ត ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី១៩ ខែ ៧ ឆ្នាំ២០១៤

ប្រធាន គ.ជ.ប.ជ



ស ខេង

- កន្លែងទទួល៖**
- ខុទ្ទកាល័យទីស្តីការគណៈរដ្ឋមន្ត្រី
 - ខុទ្ទកាល័យក្រសួងមហាផ្ទៃ
 - សមាជិកគណៈកម្មាធិការ គ.ជ.ប.ជ
 - អគ្គលេខាធិការដ្ឋាន គ.ជ.ប.ជ
 - ឯកសារ កាលប្បវត្តិ